

# Vakratunda Ganesha Kavacham

## వక్రతుండ గణేశ కవచం

మౌలిం మహేశపుత్రోఽవ్యాధ్బాలం పాతు

వినాయకః |

త్రినేత్రః పాతు మే నేత్రే శూర్పకర్ణోఽవతు శ్రుతీ || 1

||

హేరంబో రక్షతు ఘ్రాణం ముఖం పాతు గజాననః |

జిహ్వం పాతు గణేశో మే కంఠం శ్రీకంఠవల్లభః || 2

||

స్కంధౌ మహాబలః పాతు విఘ్నహా పాతు మే

భుజౌ |

కరో పరశుభృత్పాతు హృదయం స్కందపూర్వజః

|| 3 ||

మధ్యం లంబోదరః పాతు నాభిం సిందూరభూషితః

|

జఘనం పార్వతీపుత్రః సక్తినీ పాతు పాశభృత్ || 4

||

జానునీ జగతాం నాథో జంఘే మూషకవాహనః |

పాదౌ పద్మాసనః పాతు పాదాథో దైత్యదర్పహ్ || 5

||

ఏకదంతోఽగ్రతః పాతు పృష్ఠే పాతు గణాధిపః |

పార్శ్వయోర్మోదకాహారో దిగ్విదిక్షు చ సిద్ధిదః || 6

||

వ్రజతస్తిష్ఠతో వాపి జాగ్రతః స్వపతోఽశ్నతః |

చతుర్ధీవల్లభో దేవః పాతు మే భుక్తిముక్తిదః || 7 ||

ఇదం పవిత్రం స్తోత్రం చ చతుర్థ్యాం నియతః పఠేత్ |

సిందూరరక్తః కుసుమైర్దూర్వయా పూజ్య విఘ్నపం

|| 8 ||

రాజా రాజసుతో రాజపత్నీ మంత్రి కులం చలం |

తస్యావశ్యం భవేద్వశ్యం విఘ్నరాజప్రసాదతః || 9

||

సమంత్రయంత్రం యః స్తోత్రం కరే సంలిఖ్య

ధారయేత్ |

ధనధాన్యసమృద్ధిః స్యాత్తస్య నాస్త్యత్ర సంశయః ||

10 ||

అస్య మంత్రః |

ఐం క్లీం హ్రీం వక్రతుండాయ హుం |

రసలక్షం సదైకార్క్యః షడంగన్యాసపూర్వకం |

హుత్వా తదంతే విధివదష్టద్రవ్యం పయో ఘృతం

|| 11 ||

యం యం కామమభిధ్యాయన్ కురుతే కర్మ

కించన |

తం తం సర్వమవాప్నోతి వక్రతుండప్రసాదతః ||

12 ||

భృగుప్రణీతం యః స్తోత్రం పఠతే భువి మానవః |

భవేదవ్యాహతైశ్వర్యః స గణేశప్రసాదతః || 13 ||

ఇతి గణేశరక్షాకరం స్తోత్రం సంపూర్ణం |